

خطبه استقبالیه

جهاد و کافران

منقده ۲۸، ۲۹، ۳۰ جون ۱۳۵۶

زیر اہتمام جمعیت علماء اسلام ملتان

منجانب

خواجہ عبد الغفور

صدر استقبالیہ کمیٹی



- ① حضور علیہ السلام کا درود مختصر لکھا 4, 28
- ② مبادی الدین زیر علیہ الرحمۃ نے ایک لکھو دینار دے کر  
ملتان کو تباہی سے بچا دیا۔
- ③ غوث۔ مبادی الدین زیر علیہ الرحمۃ کیلئے دلدار غوث۔ 6, 22
- ④ (سید احمد اسماعیل دہلوی) انگریزوں سے بھار 9, 13, 14, 20
- ⑤ انگریزوں سے قید آزادی کو عذر کا نام دیا۔ 10, 11, 12
- ⑥ عورتا فضل حق خیرا بائی علیہ الرحمۃ قید آزادی  
کا فتویٰ دیا۔ 18
- ⑦ علماء دگرودہ میں بٹے ہوئے 19
- ⑧ بینوں تحریک میں حصہ لیا ان کو **وہابی** کہا 20, 21
- ⑨ کاروباری۔ 23, 24
- ⑩ قید آزادی تحریک ہندستان۔ دیوبند والی 24  
شہر نام
- ⑪ "شاہ امت حسین" خواجه معین الدین 26  
حیثی علیہ الرحمۃ کا شہر ہے۔
- ⑫ سید احمد اسماعیل دہلوی **حسین لکھنوی** ہیں 29  
**رغیب**



بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي فَضَّلَ الْمُجَاهِدِينَ عَلَى الْقَاعِدِينَ

سب تعریفیں اللہ تعالیٰ کیلئے ہیں جس نے جہاد کرنے والوں کو بیٹھ جانے والوں پر برتری عطا کی  
وَأَمَرَ بَنِيهِ الْأَمِينَ أَنْ جَاهِدُوا لِكُفَّارِ الْمُتَنَافِقِينَ

اور جس نے اپنے امین نبی کو حکم دیا کہ آپ نفسِ نفیس کفار اور منافقین سے جہاد کریں۔  
وَالصَّلَاةَ وَالسَّلَامَ عَلَى أَشْجَعِ الْمُجَاهِدِينَ الَّذِي حَرَّضَ عَلَى

اور درود و سلام ہو تمام مجاہدین کے سب سے بڑے پیغمبر پر جنہوں نے تمام مومنین کو جہاد پر  
الْقِتَالِ جَمِيعَ الْمُؤْمِنِينَ وَجَعَلَ كُلَّ الْحَقِّ عِنْدَ الْأَمْرِ وَالْجَائِرِ

آبادہ کیا اور جس نے ظالم حکام کے سامنے کلمہ حق کو یقیناً افضل جہاد قرار دیا۔ اور  
أَفْضَلَ الْجِهَادِ بِالْيَقِينِ وَعَلَى مَنْ شَهِدَ بَدْرًا وَاحِدًا

درود و سلام اس سستی پر ہو جسے جو بدر، احد، خندق اور دیگر معرکوں میں شامل ہوئے۔ وہ  
حَتِّينَا وَسَائِرَ الْمُشَاهِدِ لَا عِلَاقَةَ الْحَقِّ الْمُبِينِ وَعَلَى مَنْ

حق مبین کے بلند کرنے کیلئے حاضر ہوا۔ اور درود و سلام ان کے ان پیڑ کاڑوں  
تَبَعَهُمْ فِجَاهِدٍ وَأَبَا مَوَالِهِمْ وَأَنْفُسِهِمْ رَافِعِي لَوَاءِ الدِّينِ

پر ہوں جنہوں نے دین کے چھنڈے بلند کر کے اپنے مال اور جان سے جہاد  
حَتَّى أَرَأَى السَّيِّدَ إِنْ الشَّهِيدَ إِنْ وَمَنْ صَحِبَهُمَا

کیا یہاں تک کہ ہمارے دو شہید سرداروں اور ان کے مجاہدین ساتھیوں نے



مِنَ الْمُجَاهِدِينَ وَمَاءَهُمْ فِي بَالَاكُوثٍ فَصَارُوا قَائِمِينَ

بالاکوٹ کے مقام پر اپنا خون بہایا اور اپنے مقصد میں کامیاب ہوئے۔

وَعَلَى الْعُلَمَاءِ الَّذِينَ حَارَبُوا الْآخِرَ نَجَّيْنِ الظَّالِمِينَ

اور درود و سلام ان علماء کرام پر جو نظامِ افرنکی سے ایک سو سال کے عرصہ

مُدِّ مَاتِهِ سَنَةِ إِلَى هَذِهِ الْحَيَاتِ وَصَبَرُوا عَلَى مَا أُوْ

سے اس وقت تک جنگِ آزادی لڑتے رہے اور فرنگی کی جانب سے دی گئی تکلیف

ذُوا وَقْتِلُوا وَصَلُّوا وَحَبَسُوا وَفَارُوا بِهِ نَوْرَ الْيَقِينِ

از قسم قتل و پھانسی اور قید پر ایسا صبر کیا کہ اس سے ان کو یقین کی روشنی

اللَّهُمَّ فَجَارِهِمْ أَحْسَنَ الْجَزَاءِ مِنْ عِنْدِكَ عَنَّا وَعَنْ

حاصل ہو گئی۔ اللہ! تو ان کو اپنے پاس سے ہماری اور تمام مسلمانوں کی طرف سے

جَمِيعِ الْمُسْلِمِينَ جَزَاءً وَأَفِيًّا لَمَّا نَجَّازِي بِهِ عِبَادَكَ

ایسی اچھی جزا عطا فرما جو بالکل پوری ہو۔ جیسا کہ تو اپنے مخلص بندوں کو

الْمُخْلِصِينَ وَوَفَّقْنَا أَنْ نَجَاهِدَ جِهَادًا تَرْفَعُ بِهِ الْوِيَّةَ

جزا دیا کرتا ہے اور ہمیں بھی ایسے جہاد کی توفیق عطا فرما کہ جس سے تیری مضبوط

الشَّرْعِ الْمَلِكِينَ وَأَرْزُقْنَا شَهَادَةَ فِي سَبِيلِكَ شَهَادَةَ تَكُونُ

شراعت کے جھنڈے بلند ہوں۔ اسے مہربانوں کے سب سے بڑے مہربان اپنی رحمت کے

مُحَاجَّةٍ لِّذُنُوبِ الْعَاصِيينَ بِرَحْمَتِكَ يَا أَرْحَمَ الرَّحْمٰنِ (آمین)

طیفلس میں اپنی راہ میں ایسی شہادت نصیب فرما جو گناہگاروں کے تمام گناہ مٹا دینے والی ہو۔ آمین۔



صدر گرامی قد و محافظان دین متین علما کرام بزرگانِ قج و اہل ملت  
 آج کا دن ملتان کی تاریخ میں ایک یادگار حیثیت رکھتا ہے۔ کیونکہ  
 علم و عرفان کے مالک اور اکابر امت الکاف و اطراف ملک سے یہاں دنوں  
 افزوں میں ہیں اہل ملتان کی طرف سے اپنے معزز مہمانوں کو جن میں قابلِ فخر  
 علما کرام، دارینِ انبیا علیہم السلام، سلاطینِ امت، عارفینِ کتاب و سنت  
 اور مشاہیرِ قوم شامل ہیں خوش آمدید کہتے ہوئے فخر محسوس کرتا ہوں اس  
 فریقہ کو ادا کرنے کے لئے مجھے نمایندہ بنایا گیا ہے، چاہیے تو یہ تھا کہ کسی  
 موزوں ترین عالم و فاضل صاحبِ علم و فیض کا انتخاب کیا جاتا۔ مگر قدرت  
 حق نے معاونینِ جمعیتہ علما و اسلام ملتان سے مجھ جیسے کنہ کار دنیا دار دین  
 فطرت سے بہت تھوڑی واقفیت رکھنے والے حقیر انسان کو منتخب کرایا اور  
 میں خدا کا لاکھ لاکھ شکر ادا کرتا ہوں کہ اُس نے مجھے یہ موقع عطا کیا کہ  
 میں نابین رسولِ مقبول صلی اللہ علیہ وسلم اور بزرگانِ دین اسلام کی خدمت میں چند جملے  
 پیش کر کے اپنی نجاتِ اخروی کے اسباب ہیا کر سکوں! اپنی کم علمی و کم مائیگی  
 کی وجہ سے میں آپ سب حضرات کی خدمتِ اقدس میں گزارش کروں گا  
 کہ مجھے میری کوتاہیوں پر معذور سمجھتے ہوئے معاف فرمادیں۔ اور دعا کریں کہ  
 اللہ تعالیٰ میری اس سعی کو قبول فرماتے ہوئے میری بخشش فرمادے (آمین)  
 منع ہائے علوم باطنیہ و ظاہریہ۔ آج ملتان کی سرزمین کو یہ فخر حاصل ہے



کہ اُسے وقت کے بہترین اہل علم و فضل حضرات کی قدم بوسی کا شرف نصیب  
ہوا۔ ملتان کی یہ مقدس سرزمین جسے حضرت غوث بہاؤ الحق ذکر یا ملتان  
رحمۃ اللہ علیہ حضرت شاہ رکن عالم رحمۃ اللہ علیہ حضرت شاہ یوسف  
گردیز قدس سرہ حضرت موسیٰ پاک شہید رحمۃ اللہ علیہ حضرت سخی شاہ  
حبیب رحمۃ اللہ علیہ حضرت حافظ محمد جمال صاحب رحمۃ اللہ علیہ  
اجمعین و دیگر صاحب علوم و فیوض بزرگان طریقت پر دانہ ہائے شمع  
رسالت کے وطن مالوف و مسکن ابدی ہونے کا فخر حاصل ہے۔ آج پھر  
علم و عرفان کی بارش سے ثیاداب ہے۔

ملتان کی تاریخ ۲۲۵ قبل مسیح یعنی سکندر اعظم کے دور سے شروع  
ہوتی ہے جبکہ اس فاتح عالم نے اسے فتح کیا۔ یہی وہ علاقہ ہے جہاں  
استھان پورہ سے ملی تھان اور پھر ملتان مشہور ہوا اور آخر مجاہد اعظم  
محمد بن قاسم رحمۃ اللہ علیہ کے ورود سے قبل ہی موجودہ نام سے موسوم  
ہو چکا تھا۔ اس وقت ملتان صوبہ سندھ کا صدر مقام تھا۔ اور یہیں  
اس مرد مجاہد نے اپنا مسکن بنایا۔ یہی وہ شہر ہے جس کے راستہ دین  
فطرت اسلام ہندوستان میں داخل ہوا اور محمود غزنوی رحمۃ اللہ علیہ  
نے بھی کئی بار اس پر حملہ کیا۔ ۱۲۵۷ء یعنی جہاد حریت سے ٹھیک چھ سو  
سال پہلے چنگیز خاں کے سرداروں نے جب ملتان فتح کر کے قتل عام کی ٹھانی



تو حضرت مخدوم شیخ بہار الحق ذکر یا رحمۃ اللہ علیہ نے ایک لاکھ دینار نقد  
 اپنی گزشتہ سے ادا کر کے شہر کو عام تباہی سے بچا لیا۔ ملتان نہ صرف بوجہ ان  
 اکابرین دینی تین و پیران طریقت مسلمانوں کے لئے ہی ایک مقدس  
 سرزمین ہے۔ بلکہ اہل ہنود و غیر مسلم بھی اسے ایک پوتر مقام سمجھتے تھے  
 یہی وہ پوتر جگہ ہے جہاں پر ہلا د بھگت نے اپنے باپ راجہ ہرنناکشپ  
 رکنس کے دعوئے خدائی کو جھٹلاتے ہوئے اعلان کیا تھا کہ ہم سب  
 کو پیدا کر نیا والا ایشور پرما تھا ہے جس کی عبادت ہم سب پر فرض ہے۔  
 انہیں کی یاد میں قلعہ بہنہ کے اوپر مندر پر ہلا د بھگت حضرت غوث  
 بہاؤ الحق ذکر یا ملتان رحمۃ اللہ علیہ کے مزار مقدس کے سامنے موجود ہے  
 غرض کہ ملتان ہزاروں سال سے ہی اللہ کے نیک بندوں کا مسکن  
 رہا ہے اور آج بھی تقسیم ملک کے بعد یہ علوم دینی قرآنی و حدیث کا  
 مرکز ہے جس کی شعاعیں اکناف و اطراف ملک میں پھیلی ہوئی ہیں جہاں  
 نہ صرف پاکستان بلکہ ایران۔ عراق۔ افغانستان۔ تبت۔ ترکستان وغیرہ  
 سے طالبان دین آکر فیض یاب ہو رہے ہیں۔ مدرسہ قاسم العلوم۔ مدرسہ  
 خیر المدارس مدرسہ انوار العلوم مدرسہ رحمانیہ دارالحدیث محمدیہ۔ اور جامعہ  
 موسویہ تعلیم الاہل و غیرہ مدارس عربیہ سے عرفان و انوار علوم دینیہ کی  
 بارش جاری ہے اور آج بھی ملتان ہی کی سرزمین کو ملک کے اہل علم و



طریقت کی قدمبوسی کا شرف حاصل ہے۔

جہاد کا لفظ اس کا مقصد  
طول و عرض ہندوستان میں پچھلے ماہ

جہادِ حریت ۱۸۵۷ء کی صد سالہ سالگرہ  
منائی گئی۔ مگر اسے کچھ اس انداز سے پیش کیا گیا کہ خیالات پر وہی انگریز  
غالب رہی جس کی وجہ سے صحیح حالات پردہ راز میں رہے خصوصاً  
علماء کرام کے کارہائے نمایاں پر بہت کم کہا گیا۔ اس لئے اولین مقصد  
یہ ہے کہ علماء کرام کی قربانیوں اور ان کے کارہائے نمایاں جو انہوں  
نے اس جہادِ آزادی میں سر انجام دیئے پر سے پردہ کشائی کی جائے۔  
اور عوام کو ان سے روشناس کرایا جائے۔

دوسرا اہم مقصد یہ ہے کہ کیا ہم اس جہادِ اکبر کو محض  
یادگار منانے تک ہی اکتفا کریں۔ یا ان مجاہدینِ عظیم کے نقش قدم چل کر  
ملک و قوم و ملت کی کوئی خدمت سر انجام دے کر انہی فلاح و بہبود و  
نجات کا سامان پیدا کریں۔ ان مقاصد کی مختصر اوضاحت پیش  
خدمت ہے۔

جہادِ آزادی ۱۸۵۷ء انگریز تاجر کی حیثیت سے کمپنی بہادر کے  
نام سے ہند میں اخل ہوئے اور آہستہ  
آہستہ انہی مکارانہ چال بازیوں سے ہند پر قابض ہو گئے۔ ابتدا میں



انہوں نے دیسی حکمرانوں کے کارندوں کی حیثیت سے اپنے لئے استحکام  
 کی گنجائش پیدا کی۔ پھر انہیں کامیاب کرنے کے قدم بہ قدم آگے بڑھتے گئے۔  
 پلاسی کی لڑائی نے انہیں بنگال، بہار، اڑیسہ کا مالک نہ بنایا تھا البتہ  
 میر جعفر کی کوتاہ اندیشی اور غرض پرستی سے فائدہ اٹھا کر انہوں نے جماد  
 کا سنگ بنیاد رکھ دیا تھا۔ اس کے سات سال بعد وہ شاہ عالم ثانی سے  
 ان تینوں صوبوں کی دیوانی کے لئے سند لے لے کر بھجے۔ جماع الدولہ،  
 ریسالوں کو اپنے پہلو میں ایک ترختر سمجھ رہا تھا۔ چنانچہ وہ ایک بڑی  
 رقم کا لالچ دے کر انگریزوں کو آگے بڑھانے کا موجب بنا۔ نظام اور  
 مرہٹوں نے اپنے مقاصد کے لئے شیوہ سلطان کو ختم کرنے کے حتمی  
 جنوں نے انگریزوں کے لئے دکن میں مستحکم حیثیت اختیار کر لینے کی  
 گنجائش پیدا کی۔ وہ شیوہ سلطان کو ختم کر دینے پر خوش تھے۔ لیکن اس  
 خوشی کی کلی ابھی پورے طور پر کھلنے بھی نہ پائی تھی۔ کہ مرہٹوں کا نقش بھی  
 مٹ گیا۔ اور نظام بھی اپنی ہستی کے دامن پر ایک بدنامہ جھنڈ بن کر رہ گیا۔  
 ۹۹ء سے اس پر جان کنی کا دور شروع ہوا اور تقریباً ۱۰۰ سال  
 تک انتہائی اذیتوں کا شور بے پیچکنے کے بعد اس نے دم توڑا۔  
 ۱۸۵۷ء سے پیشتر آزادی کے لئے دو نہایت زبردست تحریکیں  
 اس ملک میں جاری ہو چکی تھیں۔ اول حیدر علی اور شیوہ سلطان علیہ الرحمۃ



کی تحریک اور دوسری سید احمد شہید بریلوی اور شاہ اسماعیل شہید رحمۃ اللہ  
کی تحریک۔

حیدر علی کی تحریک بہ ظاہر سلطنت کے بپاؤ کے لئے تھی لیکن  
انگریزوں کے خلاف پہلی منظم تحریک وہی تھی جس کا نصب العین واضح اور  
معین تھا۔

ٹیپو سلطان نے اس تحریک میں اسلامی حمیت کی شان پیدا کر دی  
اور اسے زبردست وطنی تحریک بنایا۔

سید احمد شہید رحمۃ اللہ علیہ کی تحریک اساساً اسلامی تھی۔ اور  
دونوں میں یہ مقصد مشترک تھا کہ

’انگریزی حکمرانی کا داغ پاک و ہند کی پیشانی سے مٹا دیا جائے‘

جہادِ حریت کا آغاز حضرت شاہ ولی اللہ صاحب کے فیض یافتہ

حضرت شاہ عبد العزیز صاحب محدث دہلوی نے ہند کو دار الحرب  
قرار دے کر کیا جس کو بعد میں حضرت سید احمد شہید اور شاہ اسماعیل شہید  
رحمۃ اللہ علیہ نے اپنے خون مبارک سے وہ رنگ دیا کہ آخر ۱۸۵۷ء

کا تاریخی واقعہ ظہور پذیر ہوا۔

حضرت سید احمد شہید و شاہ اسماعیل شہید رحمۃ اللہ علیہما کے  
وقت تک اصل حقیقت اس پیمانہ پر عام نہ ہوئی تھی جس پیمانہ پر ۱۸۵۷ء  
تک عام ہو چکی تھی اور یہ حقیقت ہے کہ مجاہدانہ تحریکات کو عموماً



درجہ تک پہنچنے کے لئے عموماً دیر لگتی ہے غرضیکہ جہادِ حریت کی غمخواری  
کی وجہ صرف ایک تھی اور وہ یہ کہ انگریز اجنبی تھے۔ ادنیٰ تک دہندہ کے گوارے

غیور باشندوں کو اجنبی کی حکومت ایک لمحہ بھی گوارہ نہ ہو سکتی تھی۔ اور

مسلمان خصوصیت غیر مسلم اقتدار کو اسلامی احکام کے نفاذ کیلئے عظیم  
مانع سمجھتے تھے اس لئے مسلمانوں نے ان تحریکات میں سب سے زیادہ حصہ لیا  
انگریزوں نے شہر کی جنگ آزادی کو فدریسوں قرار دیا تاہم یہ ہے کہ

اس کی سب سے بڑی وجہ دہلی فوج کی سربانی اور تعمیل احکام سے سرکشی اور  
بعض مقامات پر انگریز افسروں کا قتل ہے۔ اور اس خیال سے ہمارے  
اکابر بھی متاثر ہوئے ہیں مگر دراصل اس ہنگامہ کے تمام اسباب و مقاصد  
کو اگر پیش نظر رکھا جائے تو قطعی طور پر اس وجہ کو تسلیم کرنا پڑے گا کہ اس  
تحریک کا مقصد ایک غیر اسلامی اور اجنبی حکومت کے تسلط اور اقتدار سے  
ملک کو نجات دلانا تھا چنانچہ تاریخ ہند کا مضاف آکسفورڈ دیکھئے۔  
"قدر اگرچہ بادی النظر میں ہنگامی دستہ کی ایک فوجی بغاوت تھی۔  
جو چڑنی والے کارٹوسوں کے استعمال سے بھڑک لیکن آخر کار یہ صرف فوج  
تک محدود نہیں رہی رسول رعایا میں بہت حد تک بے چینی اور بے اطمینانی  
کے جذبات موجود تھے چنانچہ بہت سے مقامات پر فوجیوں کی بغاوت سے  
پہلے وہاں کی سول آبادی نے بغاوت شروع کر دی تھی۔"

————— (بحوالہ تاریخ کا دور سرائی ص ۱۱ مصنف ایڈورڈ ماس ہندو مت میں شیعہ اسلام الیہ)



اس سے بڑھ کر اس وقت کے انگلستان کے وزیر اعظم سٹورڈزلی  
نے اپنی تقریر میں کہا۔

”مجھے یہ کہنے میں ذرا تامل نہیں کہ بنگالی دستہ کے باغیوں نے محض فوجی  
تکلیفات کی بنا پر بغاوت نہیں کی۔ بلکہ دیر پردہ ملک کی عام سیاسی  
بے چینی کی حمایت میں اٹھے تھے۔“

(تصویر کا دوسرا رخ ۷۴)

انگریز کے غبارِ اقتدار میں اس جدوجہد کو جنگِ آزادی سے تعبیر  
کرنا اس میں کوئی شک نہیں۔ بڑے دل گردہ کا کام تھا۔ لیکن آج جبکہ  
وہ دور ختم ہو چکا ہے۔ اور ملک خدا کے فضل و کرم سے آزاد

ہے۔ ۱۸۵۷ء کی جدوجہد کو غدار قرار دینا غلامانہ ذہنیت کا اظہار کرتا  
ہے۔ اور ہم یہ سمجھنے پر مجبور ہیں کہ کچھ لوگ جسمانی طور پر آزاد ہو جانے کے باوجود

ذہنی طور پر ابھی تک غلام ہیں۔ میں ان معترضین و غلامانہ ذہنیت کے  
حاملوں سے پوچھنا چاہتا ہوں کہ اپنے ملک سرزمین کو غیر اسلامی اجنبی  
تسلط و اقتدار سے نجات دلانے کے لئے جہاد کرنا اور مسلح حملے کرنا اگر

جرم ہیں۔ اور ان کی اصطلاح میں ”غدار“ ہے۔ تو آج الجزائر اور  
تیونس کے مجاہدین کی کیوں تعریف کی جاتی ہے؟

انڈونیشیا کے مجاہدین وطن نے اپنے سفید قام آقاؤں کے خلاف



جو سازشیں کیں مسلح حملے کئے گوریلٹا لڑائیاں لڑیں۔ ان کی مدد و توصیف  
کیوں کی جاتی ہے؟ آج کوئی اسے غدر قرار نہیں دیتا اس لئے کہ ان مجاہد  
وطن کا بنیادی مقصد وہی ہے جو ہندوستان کے جہاد حریت کے بہادر  
کا تھا یعنی اُجڑی ظالم حکمرانوں کی غلامی سے نجات پھر حین ہندوستانی  
سپاہیوں۔ قائدین ملک علماء کرام۔ اور رؤسائے اُس جدوجہد میں حصہ  
لیا۔ اور ہر ایک نے بڑی شجاعت و بہادری کے ساتھ اپنے نیک مقصد کے  
حصول کے لئے عزیز سے عزیز متاع قربان کر دی کس زبان سے کہا جاسکتا  
ہے۔ کہ وہ غدار تھے اور وہ تحریک آزادی وطن و ملت "غدر" تھا۔

غرضیکہ وہ ایک منظم و مقدس تحریک اور عوامی تحریک تھی جس میں وطن  
کے فرزندان نے خوب داد شجاعت دی۔ اور بے سرد سامانی کے عالم میں اپنے  
سے بڑی ترقی یافتہ قوم انگریزوں کے خلاف معرکہ آرا ہوئے۔ اس کے نتیجہ میں  
وہ تولید کے سامنے رکھ کر آزاد دیئے گئے۔ وہ پھانسیوں پر لٹ گئے۔  
گولیوں کا نشانہ بنائے گئے۔ اُن کے سامنے اُن کی عصمت مآب ہوسٹیلوں  
کی عزت و ناموس پر حملے کئے گئے۔ اُن کے معصوم بچے اُن کے سامنے بھڑ  
بکریوں کی طرح ذبح کئے گئے اور پھر آگ کے شعلوں کے نذر کئے گئے۔  
اُن کے دولت سے بھر لوید مکانات و بازار لوٹ لئے گئے۔ اُن کے پردہ و  
اور آباد شہروں کو تاخت و تاراج کیا گیا۔ اس قتل عام کے بعد بھی کوئی



تالی کر سکتا ہے کہ یہ جنگ آزادی نہ تھی یا یہ عوامی تحریک نہ تھی؟

جہادِ حریت میں علماء کرام کا حصہ | اس جہادِ حریت میں فوجی جوانوں۔

نوابوں، جاگیرداروں اور عوام نے بڑے بڑے حصے لیا۔ ہندو مسلمانوں نے اپنی جان کی باری لگا دی اور شانہ بستانہ وطن کی خاطر قربانی ہو رہے تھے مگر مسلمان خصوصیت سے انگریزوں سے بغض و عناد رکھتے تھے۔ کیونکہ انگریزوں نے براہِ راست مسلمانوں ہی سے حکومت چھین لی تھی! اور مسلمان ہی اس کی تیغِ ستم کا اولین ہدف تھے! اور اسلامی شعائر کی کھلی توہین ہو رہی تھی قبل ازیں سراج الدولہ کے بے رحمانہ قتل اور سلطان یو رحمتہ اللہ علیہ کی شہادت کا حادثہ جانکاہ بھی انگریزوں کے ہاتھوں نوکِ شمشیر سے تاریخِ ہند کے صفحات پر نقش ہو چکا تھا۔ سید احمد شہید رحمۃ اللہ علیہ اور سید اسماعیل شہید رحمۃ اللہ علیہ مسلمانوں کو درسِ جہاد دے چکے تھے اور پھر دلی کے لال قلعے میں یہ تمور کا وارث۔ انگریزوں کی مکارانہ و جاہلانہ حکمتِ عملی سے قطعاً بے بس و مجبور ہو بیٹھا تھا۔ اور مسلمان اپنی آنکھوں کے سامنے یہ تماشا دیکھ رہا تھا: ظاہر ہے کہ مسلمان اس شدید ضرب کو برداشت نہیں کر سکتا تھا۔ اسکی حمیت بیدار ہوئی۔ بغیرت نے جوش مارا اور اپنے اہل وطن کے اشتراک سے اضیعی حکومت کے جبر و قہر سے پنجہ آزمائی شروع کر دی۔ جس نے ملک



ہر طبقہ و خیال کے لوگوں کو جگایا۔ اور ان کو انگریزی حکومت کے مقابلے میں لانے کا باعث بنا۔

ملک کے عوام و خاص کے ساتھ ۱۸۵۷ء کے جہاد حریت میں عمار نے بھی بڑھ چڑھ کر حصہ لیا۔ اور

سنت انبیاء کرام حضرت ابراہیم و حضرت موسیٰ علیہما السلام کے اتباع میں جابر و ظالم افسیٰ حاکم سے نبرد آزما ہوئے۔ اور ۱۸۳۱ء میں حضرت سید احمد شہید دہلوی رحمۃ اللہ علیہ اور مولانا اسماعیل شہید رحمۃ اللہ علیہ

دہلوی اور ان کے متعدد رفقا مخلصین رحمۃ اللہ علیہم اجمعین کی مساعی جہاد اور تبلیغ حق سے عمار کا ایک بہت بڑا طبقہ متاثر تھا۔ وہ میدان میں نکل آیا۔

ان میں مولانا احمد الشاہ صاحب مدرسی مولانا یاقوت علی صاحب ال

آبادی مولانا رحمت اللہ صاحب کیرانوی مولانا فضل حق صاحب خیر آبادی

مولانا رشید احمد صاحب گنگوہی مولانا محمد قاسم صاحب نانوتوی مولانا پیر علی

صاحب مولانا فیض احمد صاحب بدایونی مولانا محمد جعفر صاحب تھانوی

مولانا امام بخش صاحب صہبائی مولوی محمد باقر صاحب مولوی مبارک علی

مفتی عنایت احمد صاحب کوردی مفتی منظر کریم دریا آبادی مولانا یحییٰ علی

مولانا فضل رسول بدایونی مفتی انعام اللہ گویا مفتی لطیف اللہ علی گڑھی۔

فضل امام صاحب خیر آبادی مولوی غلام قادر صاحب قاضی فیض اللہ صاحب

کشمیری۔



مولوی ابوسعید۔ مولوی رضی اللہ صاحب جیسے سینکڑوں عالم و فاضل ایسے  
تھے جو جنگ آزادی میں برابر کے شریک تھے۔ ان میں سے چند علماء کرام کا  
مختصر تذکرہ ضروری ہے۔

مولوی احمد اللہ شاہ صاحب سرزمین دکن کو سلام ہو جس کی خاک  
پاک سے اٹھارویں صدی میں سلطان یحییٰ صاحب وطن فرما کر واکھا اور  
جس نے اٹیسویں صدی میں مولوی سید احمد اللہ جیسے مرد مجاہد کو جنم دیا۔ یہی  
وہ صاحب سیف و قلم تھا جس کی شجاعت و فراست و لیاقت اور  
علیت کا اعتراف انگریز مورخین نے بھی چار و ناچار کیا ہے اور جو حقیقی  
معنوں میں انقلاب اور دھکار و رج رواں تھا۔ ۱۸۵۷ء (۱۲۷۵ھ) میں  
بغاوت ہند کی تاریخ میں لکھا ہے۔

”اگر محبت وطن کی تعریف یہ ہے کہ وہ اپنے وطن کی آزادی کیلئے  
سازش کرتا اور ہتھیار اٹھاتا ہے۔ تو بلاشبہ مولوی احمد اللہ شاہ ایک  
سچا محب وطن تھا۔ اُس نے اپنی تلوار کو کسی فرد کے خون سے کبھی داغدار  
نہیں کیا۔ اور نہ کسی شخص کو ہلاک کرنے کی سازش کی۔ اُس نے سوراووں  
کی طرح نہایت شرفیاء اور باعزت انداز میں ان غیر ملکیتوں کا پامردی  
سے مقابلہ کیا جنہوں نے اُس کا ملک چھین لیا تھا۔ یہ مولوی اقوام عالم کے  
بہادر و حق پرست انسان کے احترام کا مستحق ہے۔“



لکھنؤ میں مرزا برہنہ قندلر حضرت محل کی بادشاہت کا اعلان  
 کرانے اور لوگوں کو آزادی وطن کے لئے جہاد میں شامل ہونے کے لئے  
 تبلیغ کرنے والا بھی ایک عالم ہی تھا اور یہ تھا صوفی احمد اللہ شاہ۔  
 انہی کے متعلق سر تھا س سب نے لکھا ہے۔

صوفی احمد اللہ شاہ عظیم المرتبت بیباک جبارت و عزم محکم کا مالک  
 تھا اور ان تمام میں بہترین سپاہی تھا۔

۵ جون ۱۸۵۸ء کو دہلی کھنڈ وادہ کی سرحد پر راجہ بواتین نے  
 دھوکہ دے کر شہید کر کے سر مبارک انگریزوں کے پاس شاہ جہان پور  
 بھیج دیا۔

مولوی محمد باقر صاحب شمس العلماء مولانا محمد حسین آزاد کے  
 باپ اور دہلی کے مشہور و معروف مجتہد تھے انگریزوں کے سخت دشمن  
 تھے۔ اور بہادر شاہ ظفر کی فوجی خدمت ادا کی یہ سے پہلا اردو اخبار  
 انہیں نے جاری کیا تھا اپنی دینی سرگرمیوں اور انگریزوں کے خلاف عملی کار  
 و ایتوں کے نتیجہ میں دہلی کی فتح کے بعد گرفتار ہو گئے اور دہلی سے  
 الوداعیے گئے۔ ان کا تمام مال و اسباب لوٹ لیا گیا۔ گھر کا کھنڈا  
 دیا گیا اور ان کے اخبار کی جو کاپی جہاں سے ملی جلا کر خاک کر ڈالی گئی۔  
 مولانا محمد جعفر تھا نیسری۔ آپ ضلع کرنال کے رہنے والے



نہایت ہی ذی علم بزرگ تھے۔ جنگ آزادی میں نمایاں حصہ لیا۔  
 فتح دہلی کے بعد واپس وطن مالوف کے لئے مگر جو کام ناقص رہ گیا تھا۔  
 اس کی تکمیل کے لئے ہندوستان کا دورہ کرنے کے لئے انگریز اپنے  
 دشمن کو کب چھوڑتا تھا آخر علی گڑھ میں گرفتار کر کے بھوکا پیاسا پا بجواں  
 اقبالہ لائے۔ جہاں پانچ ماہ تک بیدارنی کی سزا ملتی رہی مگر اپنے بہا تھی  
 مجاہدین کا نام تک نہ بتلایا۔ حتیٰ کہ کمال ادھر لگی۔ مقدمہ چلا۔ پچاسی  
 کی سزا ہوئی۔ خوشی سے چہرہ جگمگا اٹھا کیونکہ موجودہ صعوبتوں اور  
 عقوبتوں کے مقابلہ میں موت ہزار درجہ بہتر تھی۔ جسٹریٹ نے پوچھا  
 ہنس کیوں ہے ہو فرمایا کہ دنیا کے آلام سے چھٹ کر ابھی راحت  
 حاصل کروں گا اور یہ دنیا جنت میں جاؤں گا۔ اس پر جسٹریٹ غصہ  
 سے پاگل ہو کر لولا کہ تمہیں منہ مانگی اور اپنی مرضی کی موت ہرگز نہیں دینگے  
 بلکہ تمہیں ایسی موت سے ماریں گے کہ تمہاری جان بڑے عذاب سے نکالے گی۔  
 اچھا جاؤ تمہیں جیسے دوا بخور دیا جائے شور کی سزا دی جاتی ہے۔  
 وہاں بھونچا کر تم اپنی سخت تکلیف اٹھاؤ گے کہ موت کی آندو کرو گے مگر  
 موت نہیں کسے گی۔

چنانچہ جنوری ۱۸۵۷ء میں انڈیا جانے گئے ۸ سال مسلسل قید کی  
 تکلیف اٹھانے کے بعد ۱۸۶۳ء میں رہا ہو کر وطن آئے مگر انگریزوں



کا جذبہ پہلے کی نسبت دس گنا زیادہ اپنے ساتھ لائے۔

مولانا فضل حق صاحب خیر آباد۔ یہ نہایت فاضل اجل اور

عالم بے بدل بزرگ تھے۔ اپنے زمانہ میں کوئی شخص بھی فضل و کمال۔ ادبی

جستیت اور علمی اہلیت میں ان کے برابر نہ تھا حضرت شاہ عبدالقادر

صاحب محدث دہلوی رحمۃ اللہ علیہ کے شاگرد اور مولانا فیض الحسن علی

یگانہ روزگار فضل کے استاد ہیں جب جنرل نجت خان دربارہ دہلی

میں آئے تو اپنے جہاد کا فتوے دے کر لوگوں میں نیا جوش ڈلوایا

کیا۔ دہلی کی تسخیر کے بعد جب بہادر شاہ گرفتار ہو گئے تو یوں ہو کر

وطن آئے مگر انگریزوں نے سیتاپور میں گرفتار کر کے مقدمہ چلایا اور

جس دوام بصورت ریائے شہور کی سرادی اور اندیمان میں طرح طرح

کی تکالیف دیں۔ جہاں ۱۹ اگست ۱۸۵۷ء کو وہ عظیم النظران جو

اپنے علم و فضل کے لحاظ سے ہندوستان کے علماء کا ستراج تھا۔ وطن

سے دور غریب لوطنی کی حالت میں اپنے آخری سانس پورے کر کے

بڑی حسرت کے ساتھ دنیا سے رخصت ہو گیا۔

مولانا امام بخش صہبائی۔ یہ دہلی کالج میں ادبیات فارسی

کے پروفیسر مقرر ہوئے۔ بمبئی لیاقت سے درس دیتے تھے۔ غدار کے

ہنگامے میں غارتگری ہو گئی مگر زیادہ غرضہ گوشہ عافیت میں نہ رہ سکے۔



ایک دن محلہ کی مسجد میں نماز فجر ادا کر رہے تھے کہ گورے مسجد میں گھس گئے اور سارے نمازیوں کے ساتھ انہیں بھی اور ان کے بیٹوں کو گرفتار کر کے لے گئے اور محلہ سے ۱۴ آدمی پکڑے سب کو جیل کے کنارے لے جا کر گولی مار دی۔

مولانا لیاقت علی ضلع الہ آباد۔ (یو۔ پی) کے کسی گاؤں کے رہنے والے تھے۔ انگریزوں کے خلاف مختلف اشتہارات شائع کئے۔ عوام میں کثرت سے تقسیم کئے جس نے جوش جہاد پیدا کر دیا۔ ہر اس مقام پر گئے جہاں انگریز کی مخالفت ہو سکتی تھی۔ آخر گرفتار ہوئے انڈیمان یہ ہو چکے تھے جہاں چند روز کے بعد رحلت فرما گئے۔

ان کے علاوہ بے شمار علماء حق تھے جنہوں نے شہداء کے جہاد حریت میں حصہ لیا اور انگریز کے ہدفِ ظلم اور نشانہ تعزیر بنے۔ ایک سو سے زائد علماء کرام توجہ نل بخت خاں کے ساتھ دہلی آئے تھے جنہوں نے فتوائے جہاد دے کر عملی قربانیاں دیں۔ رحمہم اللہ تعالیٰ اجمعین۔

علماء اسلام ابتدا ہی سے دو گروہوں میں بٹے ہوئے ہیں۔ ایک گروہ

ان علماء کا ہے جو حق و انصاف کی تلقین کو اپنا دینی فرض تصور کرتے ہیں۔ اور بنی نوع انسان کی خدمت کو عبادت الہی کا جز خیال کرتے ہیں۔ یہی وجہ ہے کہ ہر زمانہ اور ہر عہد میں ان علماء حق نے ظلم و استبداد اور غلامی کا



خلاف جہاد کیا اور جابر سے جابر حکمرانی سے بھی خوف نہ کیا جہاد  
 شہداء میں لشکر دہلی کے بعد علماء کرام پر جو ظلم انگریزوں نے ڈھائے  
 وہ رونگٹے کھڑے کر دیتے ہیں مسلمانوں پر خصوصاً علماء کرام پر ان مظالم  
 عظیم کی خاص وجہ یہ بھی تھی کہ انہوں نے انگریزوں کے خلاف جہاد جری  
 میں حصہ لیا اور اس تحریک کو اس وقت بھی جاری رکھا جبکہ ہندوؤں  
 نے جاگیروں کے لالچ میں ان کا ساتھ چھوڑ دیا تھا اور پنجاب کی سکھ  
 ریاستیں نابھہ پٹیاں جیلند وغیرہ پوسی کو شمشروں سے انگریزوں کا  
 ساتھ دیتی ہوئیں مسلمانوں سے اپنے بزرگوں کا بدلہ لینے پر تلی ہوئیں تھیں  
 گویا کہ اس وقت مسلمان مجاہدین کو بیک وقت دو دشمنوں کا مقابلہ  
 تھا۔ انگریزوں سے اور انگریزوں کے ٹھکانے اپنے خدائے بنائے وطن سے  
 جن علماء اسلام نے اس تحریک میں حصہ لیا۔ ان کے متعلق کہا  
 جاتا ہے کہ وہ وہابیوں سے متعلق تھے اور سید احمد شہید بریلوی رحمۃ اللہ  
 علیہ کی تحریک جہاد سے انکاشتہ تھا جنرل بخت خاں بھی انہیں سے  
 تعلق رکھتا تھا چنانچہ مولانا غلام رسول مہرنے کسی حوالوں سے لکھا ہے  
 دہلی میں جب باغی سپاہ کے افسر اعلیٰ بخت خاں وغوث  
 خاں اور مولوی امام خاں سالدار جمع ہوئے۔ ان کے ساتھ مولوی  
 عبدالغفار اور مولوی سرفراز علی آئے۔ تو پھر وہابیوں کا اجتماع دہلی میں



شروع ہوا اور مولوی سرفراز علی جہادیوں کے میر لشکر اور تخت خان  
اُس کا معاون ہوا۔

اس طرح بہادر شاہ کے مقدمہ میں حکیم احسن اللہ خاں غدار قوم  
نے اپنے بیان میں وہابیوں کا ذکر کیا جس سے اوپر کے بیان کی پوری  
پوری تصدیق ہوتی ہے۔

دہلی کی تسخیر کے بعد وہابیوں کو خلاف قانون قرار دیا گیا اور  
جہاں جہاں وہابی ملائے جن جن کہا را گیا! اعلان میں کہا گیا کہ  
”جس کی داڑھی بڑھی۔ آدھی پنڈلی تک اونچا تہ بند۔ کانوں میں  
مسواک اور توحید کا غلط کرنا۔ سو وہ وہابی ہے اور حکومت کا باغی  
ہے“ چنانچہ اس جرم میں حضرت مولانا محمد قاسم نانوتوی حضرت مولانا  
یحییٰ علی منگوسہری مولانا احمد اللہ صاحب بدایونی اور مولانا عبدالحق  
صاحب خیر آبادی رحمۃ اللہ علیہم اجمعین کو گرفتار کر کے جیلوں میں ڈالا  
گیا اور سازش کے مقدمہ بنا کر پچاسی کی سزا اور کالے پانی پھینکا گیا۔  
جہاں یہ علماء حق دور غلامی کے خلاف جہاد کر کے اپنی قیمتی جانیں  
قربان کر رہے تھے وہاں دوسرا گروہ اُن علماء کا بھی ہے جنہوں نے  
مذہب کو بطور پیشہ اختیار کیا اور اپنے ذاتی مفاد کی خاطر حکمرانوں  
سے ناظم جوڑ کر اُن کے ہر جائز و ناجائز عمل کو سراہا اور اُن کے حق میں



فوتے دیئے۔ چنانچہ جہادِ حریت میں جہاں الہی بخش و غیرہ نے غداری کی وہاں  
 ایسے مذہبی رہنما بھی شامل ہیں جنہوں نے اس تحریک کو سخت نقصان پہنچایا۔  
 ملتان جس کی سرزمین کو غوث بہادر حق ذکر یا اور حضرت شاہ  
 رکن عالم حضرت موسیٰ پاک تہید اور حضرت یوسف گریز جیسے اولوالعزم  
 بندگانِ طرقت کا مسکن ہونے کا شرف ہے جس نے سردار احمد خاں پٹھان جید  
 بھادریدا کیا۔ وہاں ملتان کے خدوم و مرشد شاہ محمود نے بھی ملک ملت سے  
 آنکھ پھیر لی۔ اور انگریز کی رضا جوئی کو خدا کی خوشنودی سمجھ کر خیری بھی کی انہی  
 گھوڑے اور سپاہی دیئے اور کرنل ہملٹن کے ساتھ یاغیوں سے لڑنے گئے۔  
 جب یاغیوں نے دیکھا کہ روحانی پیشوا مقابلہ ہوئے۔ آجی چھوڑ دیئے۔  
 ان خدمات کے صلہ میں تین ہزار روپے نقد العام <sup>۲۲۳</sup> بیس ہزار تین سو قریب  
 جاگیر مالیت عنایت ہوئی۔ اسی طرح مراد گردیزی نے اس جہاد  
 حریت میں خدمات کے صلہ میں ایک سند اور دو سو روپے کا خلعت ملا۔ اور  
 ۱۸۶۵ء میں ریاست بہاولپور کا ایجنٹ پھر پوٹیکل ایجنٹ اور نائب  
 سپرنٹنڈنٹ ہوا۔ بعد میں چیف جی بی ایل کی جس کی خواہ العام میں ایک ہزار  
 تک بڑھادی گئی۔ (حوالہ ۱۸۵۷ء مؤلفہ میاں محمد شفیع)  
 اور اسی طرح امت باطلہ قادیانی قبیلہ نے ملک و ملت سے جو غدار  
 کی وہ مبنی قادیاں کی زبان سے ہی سنئے۔



”میں ایک ایسے خاندان سے ہوں جو اس گورنمنٹ برطانیہ کا بکا  
 خیر خواہ ہے۔ میرا والد مرزا غلام مراد گورنمنٹ کی نظر میں ایک قادیار  
 اور خیر خواہ آدمی تھا۔ جن کو دربار گورنمنٹ میں کسی ملتی تھی۔ اور جن کا ذکر  
 مسٹر گرین صاحب کی تاریخ رسیان پنجاب میں ہے۔  
 یہ وہاں میں انہوں نے اپنی طاقت سے بدھ کو سرکار انگریزی کو  
 مدد دی تھی اور پچاس سو اور کھوڑے ہم پہنچا کر عین زمانہ غدر کے وقت  
 سرکار انگریزی کی امداد دیتے تھے۔ ان خدمات کی وجہ سے جو چھٹیاں خوشنودی  
 حکام ان کو ملی تھیں پھر میرے والد کے اور میرے اہل بھائی مرزا غلام قادر  
 خدمات سرکار انگریزی میں مصروف رہا (کتاب ابریہ ص ۱۰)  
 ”اسی طرح مرزا بشیر احمد قادیانی انگریز کی خدمات کا ذکر کرتے ہوئے فرماتے  
 ہیں۔“

تمہاری پچاس سالہ خدمات کا حکومت پر ایک بوجھ تھا۔ اس پر بوجھ  
 تھا کہ تم نے جنگ یورپ میں آدمیوں اور روپیوں سے مدد کی۔ اس پر بوجھ  
 تھا کہ تم نے رولٹ ریخت کی شورش کا مقابلہ کیا۔ اس پر بوجھ تھا کہ تم نے  
 ہجرت کی تحریک کا مقابلہ کیا اور اس نے تم کو کوئی بدلہ نہ دیا۔ اس پر بوجھ  
 تھا کہ تم نے نان کو آپریشن کا مقابلہ میں مفت لٹر کچیر تقسیم کر کے اور جلسوں  
 اور یکے اوں کے ذریعہ کیا اور حکومت اس کا بدلہ دینے سے عاجز رہی۔



اس پر بوجھ تھا کہ تم نے سول ڈس اور بیڈ بیس کا مقابلہ کیا۔

(الفضل جلد ۲۲ نمبر ۵۴ یکم نومبر ۱۹۴۷ء)

تسلی دہلی اور جنگ حریت کے سر دہونے کے بعد علماء احرار نے اپنی  
جدوجہد آزادی جاری رکھی چنانچہ ۱۹۱۵ء میں علماء کرام کے ایک گروہ  
ہجرت کر کے سرحد چلا گیا۔ ان میں حضرت مولانا عبد اللہ سندھی شاگرد الرشید  
حضرت مولانا شیخ الہند رحمۃ اللہ علیہ اور مجاہدین پنجاب کے سرور مولانا فضل  
الہی صاحب وزیر آبادی مع بڑی جمعیت کے ہجرت کر کے یاغسان کی سرحد  
پہنچے۔ جہاں انہوں نے چمر قند میں ایک مرکز جہاد بنا کر ۱۹۴۷ء تک متواتر  
کئی حملوں میں انگریزوں کی فوجوں کو تھس و تھس کیا جن میں شب قدر  
مل و دیگر مقامات کے واقعات اکثر صوبہ سرحد میں زبان زد عام ہیں۔ ان  
میں سے آخری یہی گروہ مولانا فضل الہی صاحب وزیر آبادی کی قیادت  
میں قیام پاکستان کے بعد جہاد کشمیر میں شریک ہوا اور پونچھ کے مورچہ پر  
معرکہ الاراکار تک انجام دیے۔ اور آج بھی مسئلہ کشمیر ملک و قوم کے لئے  
زندگی و موت کا مسئلہ بنا ہوا ہے جس پر علماء کرام کو خاص توجہ دینی چاہیے۔  
۱۹۳۰ء سے ۱۹۴۷ء تک بھی علماء کرام کا جنگ آزادی ملک میں بہت  
نمایاں حصہ ہے۔ ان میں شیخ الہند حضرت مولانا محمود الحسن صاحب  
حضرت مولانا سید حسین احمد صاحب مدنی۔ مولانا حبیب الرحمن صاحب



لہذا مولانا مفتی کفایت اللہ مولانا ابوالقاسم بناری مولانا شہار اللہ  
صاحب امرتسری! اور مولانا محمد ابراہیم صاحب میانکوٹی رحمۃ اللہ علیہم  
اور دور حاضرہ میں شیخ الاسلام مولانا احمد علی صاحب لاہوری مولانا  
محمد نعیم صاحب لہیا نوی مولانا سید غطا اللہ شاہ صاحب بناری مولانا سید  
محمد داؤد صاحب غزنوی مولانا عبد الحنان صاحب ہزاروی مولانا غلام  
غوث صاحب سرحدی مولانا محمد اسماعیل صاحب گوجرانوالہ ودیگر ایسے  
بزرگان ہم میں موجود ہیں جن کی خدمات آفتاب کی طرح روشن ہیں۔  
اب میں کانفرنس کے دوسرے اہم مقصد کی طرف آتا ہوں۔

حضرات! علما کرام سے ہم نے بہت مرتبہ سنا کہ  
”سب سے بڑا جہاد ظالم و جابر حاکم وقت کے سامنے اعلیٰ کلمۃ الحق  
ہے۔ اور یہ انبیاء علیہم السلام کی سنت ہے۔“

حضرت ابراہیم علیہ السلام نے نمرود کے سامنے اور حضرت موسیٰ علیہ  
السلام نے فرعون کے سامنے اعلیٰ کلمۃ الحق فرمایا۔ جہاد سنت رسول  
مقبول صلعم بھی ہے۔ آپ نے متعدد غزوات میں یہ نفس نفیس شرکت ہی نہیں  
فرمائی بلکہ پیٹ پر پتھر باندھ کر اور دندان مبارک شہید کرا کے امت کے لئے  
راہِ عمل کی بنیاد ڈالی حضور کے بعد آپ کے نواسے حضرت حسین علیہ السلام نے  
میدان کربلا میں دادِ شجاعت دے کر ہمارے لئے لائحہ عمل بنادیا اور مزید کی



بیعت سے انکار فسق و فجور کی بیعت سے انکار تھا حضرت خواجہ معین الدین  
چشتی اجمیری رحمۃ اللہ علیہ نے واقعہ کر بلا کو اس رباعی میں پورے طور پر  
بیان فرمایا ہے ۔

شاہ است حسین و بادشاہ است حسین  
دین است حسین و دین پناہ است حسین  
سر داد و لے نہ داد دست در دست یزید  
حقا کہ بنائے لا الہ است حسین

بعد میں حضرت امام ابوحنیفہ رحمۃ اللہ علیہ نے بادشاہ وقت کا جبر قبول  
نہ فرماتے ہوئے جیل میں جانا منظور کیا اور جیل ہی میں رحلت فرمائی۔

اسی طرح امام مالک رحمۃ اللہ علیہ نے بادشاہ وقت کے خوشامی  
علماء کے خلاف فتوے دیا جسکی پاداش میں امام صاحب کا منہ کالا کر کے بازار  
میں پھرایا مگر پھر بھی حق بات سے پھرتے اور جبریہ طلاق کو تسلیم نہ کیا۔ اور  
امام احمد بن حنبل رحمۃ اللہ علیہ نے ماموں رقیہ کے وقت معتزلہ علماء کے فتوے  
کے خلاف اعلان فرمایا کہ قرآن اللہ کا کلام ہے اور اس کی صفت ہے۔  
کبھی مخلوق نہیں ہو سکتا اگر فساد ہوئے بوسیر عام کوڑے لگے۔ حتیٰ کہ جسم الہی  
و مبارک کی کھال تک ادھر لگی مگر حق سے باز نہ آئے اور اسی حالت میں  
ہیام شہادت نوش فرمایا۔ اور



حضرت امام ابن تیمیہ اور اسی طرح دیگر ائمہ کرام کو جبکہ مصر میں فاطمی حکومت کا دور دورہ تھا اور حسن بن صباحی گروہ اپنی شیطانت کا ریلوں میں مصروف تھا۔ ان ائمہ کرام کو قید و بند میں رکھا گیا۔ اور بعض ائمہ مثلاً امام نجم الدین صاحب نیشاپوری اور حضرت محمد بن نصر مروزی و دیگر محدثین کو شہید کر دیا گیا۔ گمران کے اعلیٰ حلقے میں فرقہ انداز کیا نیز حضرت شیخ الہند سرحدی مجدد الف ثانی رحمۃ اللہ علیہ نے جبکہ اکبر کے زمانہ میں دین الہی اکبر شاہی کا اختراع کر کے حلقہ خدا کو گمراہ کرنے کی کوشش کی گئی۔ اور جہانگیر کے دربار میں بحالت دکن حاضر ہونے کا حکم ہوا۔ ان خیالات باطلہ کے خلاف اعلانِ حق کرتے ہوئے انہیں مداخلت فی الدین قرار دیا اور جس کی بنا پر تین سال تک قلعہ گوالیار میں قید رہنا پڑا اور وقت کے علما رسوا اور حکام کی ملی پھلتی کے مقابلہ میں ثابت قدم رہ کر کامیابی کامران ہوئے۔

اب جبکہ عالم اسلام ہر طرف سے مصائب میں گہرا ہوا ہے فسق و فجور کا دور دورہ ہے۔ دین متین میں نئے نئے فتنے سر اٹھ رہے ہیں۔ علماء کرام کا کیا فرض ہے۔؟ آج پاکستان کو عالم وجود میں آنے دس سال ہونے کو ہیں مگر اس سب بڑی اسلامی سلطنت میں داخلہ خارجی بے چینی دین سے بے راہ روی کیوں ہے۔ آج مملکتِ خدا وِ پاکستان میں رشوت ستانی۔ چور بازاری۔ گزنی۔ لادینی لاندہبیت کا کیا علاج ہے۔؟



کیا آپ انکار کر سکتے ہیں کہ آج اسلام خطرہ میں ہے کیا آج فسق و فجور اور  
 رقص و سرود کی سرپرستی آرٹ کے نام پر نہیں ہو رہی ہے؟ کیا کلب کا ہند نام  
 دے کر جوئے کی حوصلہ افزائی نہیں کی جا رہی ہے؟ کیا ملک کے وقار کو بلند کرنے  
 کے پردے میں کاک ٹیل پارٹیاں اور بال ڈانس نہیں کئے جا رہے؟ کیا ملک سے  
 شراب جوئے، زنا یعنی چکلوں کا خاتمہ ہو چکا ہے؟ کیا اسلامی جمہوریت کے اصولوں  
 کے مطابق ہر باشندہ کو کھانے کو روٹی، پہننے کو کپڑا اور سر چھپانے کی جگہ مل گئی ہے؟  
 اگر ان سب کا جواب نفی میں ہے تو کیا میں پوچھنے کی جرأت کر سکتا ہوں کہ اے  
 رسول مقبول کے جانشینو! حضرت حسین اور امام ابوحنیفہ رحمۃ اللہ علیہما کے  
 نقش قدم پر چلنے والو۔ آپ نے اہل آپ نے اس پر آشوب زمانہ میں ملک کے عزیز  
 باشندوں کی کیا ترجمانی فرمائی۔ ان کے ان امراض کا کیا علاج سوچا؟ اور اہل  
 آج جبکہ پاکستان کے لئے کشمیر کا مسئلہ زندگی و موت کا مسئلہ بن چکے  
 اور اسلامیان کشمیر اپنی جان کی بازی لگا چکے ہیں ان پر شہادت کے انگریز کے مظالم  
 جو انہوں نے ہند میں روار کھے تھے سے بھی ہولناک اور رونگٹے کھڑے کر دینے والے مظالم  
 کئے جا رہے ہیں۔

(۱۲) الجزائر میں فرانسیسی درندے سیدنا محمد صلعم کے نام لیواؤں کو انہیں مقاصد  
 کے تحت ظلم و ستم کا نشانہ بنا رہے ہیں جن مقاصد کو لے کر جہاد و حریت شہادت  
 میں ہند میں کیا گیا تھا۔



۳۔ تیونس میں مسلمانوں پر عرصہ حیات تنگ کیا جا رہا ہے۔

۴۔ مصر۔ لبنان و دیگر اسلامی دنیا کو پریشانی کا سامنا ہے۔

۵۔ قرآن و حدیث کی خلافتِ سلطنتِ اسرائیل کا وجود و قیام۔

(اے اکابرینِ دین متین فرمائیے کہ آپ کا اور ہمارا ان حالات میں کیا رویہ ہونا چاہئے؟)

کیا آج ہمیں فرض نہیں پکار رہا؟ جہادِ حریت کے شہدائے روحیں بے چین

و مضطرب آپ کی طرف دیکھ رہی ہیں۔ سید محمد شہید و مولانا اسماعیل شہید کی روحیں بیکار

رہی ہیں کہ اے سنتِ رسول کے محافظو! اٹھو اور اپنا فرض پہنچاؤ۔ آج بھر وقتِ جہاد

ہے اور آپ خاموش بیٹھے ہیں ایک طرف لادینی اشتراکیت اپنا منہ کھولے تمام دنیا

خصوصاً اسلامی دنیا کو نگل جانے کو بھیڑتی ہے تو دوسری طرف استثمارِ سرمایہ داری اور

رجعت پسندی اسے ہڑپ کرنے کو تاک لگائے بھیڑتی ہے۔ اٹھو اور ان دونوں باطل

نظریوں کے خلاف علمِ جہاد بلند کرو اور تبادو کہ اسلامی نظامِ حیات اور اسلامی نظریہ

ہی معاشرے کی تمام خرابیوں کا واحد علاج ہے جس کے بغیر دنیا ترقی کر سکتی

ہے اور نہ ہی اطمینانِ قلب اسے نصیب ہوگا۔

یہ باطل نظامِ انظمِ علم۔ ہائیڈرجن بم ایسے تباہ کن ہتھیار بنا کر انسان کو دھ

جبے اطمینانی کے گھرے میں تو پھینک سکتے ہیں۔ مگر اس قہرِ مذلت سے صرف

اسلام اور اسلامی نظامِ حیات ہی نکال سکتا ہے۔

بات طویل پکڑتی جا رہی ہے۔ اور آپ حضرات کا کافی دقت لے چکا ہوں۔



مگر میں یہ کہے بغیر اسے ختم کرنا نہیں چاہتا کہ مسلمانوں کے موجودہ  
 پیچیدہ مسائل کا حل صرف اسلامی نظام کا قیام ہے جو علماء کرام کی پیہم  
 و متحدہ مساعی اور عمامۃ المسلمین کے تعاون سے ہی عمل میں لایا جاسکتا ہے۔  
 اے اکابر علماء کرام اگر آپ حضرات نے اپنے اسلاف خصوصاً جہاد حریثؒ  
 کے پروانوں کی طرح تن میں دھن کی باری لگا کر امت مسلمہ کی رہنمائی فرمائی  
 اور ملت کو اس انتشار سے نجات دلائی جو آپ کی صفوں میں پیدا ہو چکا ہے۔  
 اور کیا جا رہا ہے اور فروغی مسائل میں الجھنے کی بجائے امت مسلمہ اور علماء کرام  
 میں اتحاد و یگانگت کی فضا پیدا کر دی جائے اور سیاسی تنظیم ختم ہو تو  
 علماء کرام کی رہنمائی میں ہر پاکستانی مسلمان بڑی سے بڑی قربانی پیش  
 کرنے کے لئے تیار ہو گا۔ آپ کے اتحاد نے بائیس بنیادی اصول ہر تب لو کے  
 ملک سے خارج تختیں حاصل کیا۔ دستوری سفارشات پر اسدھی ترمیم  
 پیش کر کے اپنی سیاسی بصیرت کا ثبوت دیا۔ تحریک ختم نبوت میں آپ کی  
 یگانگت نے قوم کیلئے عمل کی راہیں کھول دیں۔ آپ کے اتحاد نے برسرِ اقتدار طبقہ  
 کو پاکستان میں لائیں قوانین نافذ کرنے سے روک دیا۔ میں پورے وقت سے کہہ  
 سکتا ہوں کہ آج بھی آپ کا عملی اتحاد اور مجاہدانہ مساعی  
 پاکستان کی قسمت کو بدل سکتی ہے کیونکہ آپ کی متحدہ سرگرمی  
 دہل سے عالم کلمہ کو مسلمان میں یکجہتی پیدا ہوگی اور وہ آنے والے امتحانات



میں ایسے امیدوار منتخب کرنے پر مجبور ہو جاؤں گے جو پابند صوم و صلوات۔  
 ملک و ملت کے وقادار و سچے ہی خواہ دینی سیاسی و معاشی سوجھ بوجھ رکھنے  
 والے اور کتاب و سنت کی روشنی میں قوانین بنانے کی صلاحیت رکھتے ہوں  
 پھر پاکستان ایک مثالی ملک ہو گا۔ جس میں نہ رشوت ستانی ہوگی اور نہ  
 بے انصافی۔ نہ بھوک و تنگ کا نشان ہو گا اور نہ مزدور اور سرمایہ دار کی جھگڑا  
 نظر آئے گی۔ غرضیکہ معاشی بد حالی دور کر کے با عزت روزگار دیتا ہو گا۔  
 چھوٹے درجہ کے ملازموں کی مناسب تنخواہیں ہوں گی۔ عام استعمال کی  
 اشیاء خصوصاً غلہ کی ذخیرہ اندوزی ناجائز قرار دی جاوے گی۔ عدل انصاف  
 کا عام بول بالا ہو گا۔ اس طرح ملک و قوم کا وقار بلند ہو گا۔ اپنی آزاد  
 اسلامی خارجہ پالیسی ہوگی۔ اسلامی احکام کی بدولت باشندگان ملک  
 میں جذبہ جہاد پیدا ہو گا جس میں ملک کا استحکام مضرب ہے۔ سیاسی  
 استحکام سے پاکستان ایک با عزت ملک بن جائیگا۔ عالم اسلام کی قیادت  
 کا سہرا اس کے سر بندھیکا اور اس آئینہ دنیا میں امن و سلامتی کا  
 علمبردار ہو گا۔ یہ سب کچھ تم ہی ہو سکتا ہے کہ آپ منظم ہو کر میدانِ عمل میں  
 آئیں۔ انتشار کو ختم کریں۔ یکجہتی پیدا کریں۔ اگر خدا نخواستہ آپ حضرات  
 کی بے توجہی اور نا اتفاقی سے لارنگیشن اور اسمبلیوں میں صحیح نمائندے  
 منتخب نہ ہو سکے اور اسلام کے نام پر بے دینی کو راج کر دیا گیا۔ تو پھر



اُس کے لئے بے شمار قربانیاں دینی پڑیں گی اور کافی مدت  
درکار ہوگی۔ پھر باوجود صفاتی کے آنے والی نسلیں آپ کی اس  
فرزگذاشت کو قطعاً معاف نہیں کریں گی۔ یہ میرا ہی مطالبہ نہیں ساری  
مسلمان قوم کا مطالبہ ہے۔

یقیناً محکم عمل یہم محبت فاسخ عالم  
جہاد کا مرانی میں یہ ہیں مردوں کی نمائندگی  
آخر میں ایک بار پھر اپنی تلخ نوالی پر جو میرے خیال میں  
حقیقت پر مبنی ہے محذرت چاہتا ہوں اور آپ حضرات کی  
تشریف آوری پر اہل ملتان کی طرف سے صمیم قلب سے شکر یہ ادا  
کرتا ہوں اور اپنے تمام رفقاء و ساتھیوں کا مشکور ہوں جنہوں  
نے اس بڑے کام میں میری اعانت فرمائی۔

والسلام

عبد الغفور (خواجہ)

صدر استقبالیہ

جہاد کا نفرین - ملتان

بروز جمعہ المبارک ۲۸ جون ۱۹۵۷ء مطابق ۲۹ ذی الحجہ ۱۳۷۶ھ

خواجہ عبد الغفور صاحب پرنٹر ملپشیر نے پاک ایڈیٹر میں ملتان شہر سے چھپوایا